

## احادیثِ نزولِ عیسیٰ بن مریم علیہما السلام اور منکرِ یعنی حدیث کے اعتراضات کا علمی جائزہ

(قطع: ۲)

حافظ عبد اللہ

کیا قرآن کریم میں "نزولِ عیسیٰ علیہ السلام" کا ذکر نہیں؟

منکرِ یعنی حدیث کی طرف سے عموماً الناس کو دھوکہ دینے کے لئے یہ بات اکثر پیش کی جاتی ہے کہ حدیث کے قبول کرنے کا معیار یہ ہے کہ اس میں بیان کردہ مضمون قرآن کریم میں بیان ہوا ہو، یعنی ان کے خیال میں حدیث الگ سے مستقل جدت نہیں ہے بلکہ اس کو قرآن پر پیش کیا جانا ضروری ہے لہذا ہر وہ حدیث جس میں بیان کردہ مضمون یا بات قرآن کریم میں بیان نہیں ہوئی تو وہ قبل قبول نہیں ہے۔

اگرچہ اس قانون کا غلط اور باطل ہونا ایک بدیہی امر ہے کیونکہ قرآن کریم میں اکثر احکامِ محل بیان ہوئے ہیں اور ان کی تفصیل جناب نبی کریم صلی اللہ علیہ وسلم نے بیان فرمائی ہے، مثال کے طور پر قرآن کریم میں "اقامة الصلوة" یعنی نماز قائم کرنے کا حکم تو ہے لیکن رکعات نماز کا کہیں ذکر نہیں، تفصیل ہمیں نبی کریم صلی اللہ علیہ وسلم کی احادیث میں ہی ملتی ہے، الہذا اگر کوئی کہے کہ میں تو اپنی مرضی سے نماز پڑھوں گا، میری مرضی کہ میں کس نماز کی کتنی رکعتیں پڑھوں یا یا یوں کہے کہ نماز تو صرف دعا کا نام ہے یا رکوع سجدے والی نماز کا قرآن میں کہیں ذکر نہیں، میں ان احادیث کو نہیں مانتا جن کے اندر نماز کا طریقہ اور رکعات کی تعداد مذکور ہے کیونکہ اگر یہ اتنی اہم چیز ہوتی تو قرآن ضرور تفصیل کے ساتھ اس کا ذکر کرتا تو اس کا استدلال باطل ہے (یہ استدلال بہت سے منکرِ یعنی حدیث نے کیا بھی ہے)، اسی طرح اور بھی بہت سے چیزیں ہیں جن کی تفصیل ہمیں صرف احادیث سے حاصل ہوتی ہے، نیز ائمہ حدیث نے بھی ایسا کوئی اصول نہیں بیان کیا، لیکن اسی من گھر اصول کو بنیاد بناتے ہوئے جناب تنہ عماری صاحب نے یہ کھا ہے کہ اگر نزولِ عیسیٰ علیہ السلام پر ایمان رکھنا ضروری ہوتا تو قرآن کریم میں اس کا ضرور ذکر ہوتا، ملاحظہ فرمائیں:

"جو لوگ قرآن مجید کو کامل و مکمل سمجھتے ہیں اور مافروض طنا فی الكتاب من شيء پر ایمان رکھتے ہیں ان کو ان تنقیدات کی کوئی ضرورت ہی نہیں۔ ان کے لئے تو ان ساری حدیثوں کے غلط ہونے کی صرف یہی ایک زبردست دلیل کافی ہے کہ نزولِ عیسیٰ بن مریم کا کوئی ذکر قرآن نہیں میں نہیں ہے اس لئے نزولِ مسیح کا عقیدہ ہی باطل ہے اور یہ ساری حدیثیں یقیناً جھوٹی ہیں"۔ (انتظارِ مہدی و مسیح، صفحہ 309)

تنہ عماری صاحب کی یہ دلیل بظاہر بڑی دلکش معلوم ہوتی ہے بلاشبہ قرآن کریم میں انسانوں کی ہدایت کے

لئے تمام مطلوبہ معلومات موجود ہیں اور یہ بنیادی اصول شرعیہ پر مشتمل ہے، مگر قرآن کریم میں یہ آیت بھی ہے:

﴿وَأَنْزَلْنَا إِلَيْكَ الْذِكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَفَكَّرُونَ﴾ (الحل: 44) اور ہم نے آپ کی طرف یہ ذکر اس لئے اتنا رہے کہ آپ لوگوں کے لیے اس چیز کی وضاحت کر دیں جو ان کی طرف اتنا ری گئی ہے تاکہ وہ بصیرت حاصل کریں، اس طرح قرآن نے خود ہی بیان فرمادیا کہ اس کی وضاحت کا واحد ذریعہ رسول اللہ صلی اللہ علیہ وسلم کی ذات گرامی ہے، لہذا اگر ﴿مَا فَرَطْنَا فِي الْكِتَابِ مِنْ شَيْءٍ﴾ کا یہ مطلب لیا جائے کہ قرآن میں تمام اصول و فروع کی تفصیل موجود ہے اور دین کے ہر حصہ کی جملہ تفصیلات اور جزئیات قرآن کریم میں بیان ہو یکلی ہیں تو اس مفہوم کا غلط ہونا باطل ہے، ورنہ مثلاً (جیسا کہ پہلے بیان ہو چکا) قرآن کریم میں تو کھائی جانے والی جو چیزیں حرام دی گئی ہیں ان کے اندر صرف مردار، بہنے والا خون، خنزیر کا گوشت اور غیر اللہ کے نام پر زندگی کیا جانے والے جانور یعنی چند چیزوں کا ذکر ہے، تو کیا اس کا مطلب یہ ہے کہ گیدڑ، گتے، لومڑ، چیل، گدھ، الو وغیرہ سب حلال ہیں؟ اور دبیل یہ دی جائے کہ ان کے حرام ہونے کا ذکر قرآن میں نہیں اور وہ احادیث قابل قبول نہیں جن کے اندر کسی ایسی چیز کے حرام ہونے کا ذکر ہو جس کی حرمت کا ذکر قرآن میں نہیں۔ تو یقیناً یہ موقف درست نہیں، دین اسلام کی جزئیات کی تفصیل کے لیے حدیث نبوی اور علمی تعبیر کے لیے اسوہ عصمنے کی ضرورت باقی ہے اور ہمیشہ باقی رہے گی، اسی لئے تکمیل دین کے لیے احادیث کا ہونا ضروری ہے۔

اور حقیقت یہ ہے کہ امت کے بہت سے مفسرین کے زد دیک جن کے اندر جلیل القدر صحابہ کرامؓ بھی شامل ہیں قرآن کریم میں "نَزَولُ عَيْسَى عَلَيْهِ السَّلَامُ" کا ذکر موجود ہے، چند حوالے پیش خدمت ہیں:

فرمان الہی ہے:

﴿وَإِنْ مِنْ أَهْلِ الْكِتَابِ إِلَّا يُؤْمِنَنَّ بِهِ قَبْلَ مَوْتِهِ وَيَوْمَ الْقِيَامَةِ يَكُونُ عَلَيْهِمْ شَهِيدًا﴾ (سورہ النساء: 159) اور اہل کتاب میں سے سب کے سب اس (مسیح علیہ السلام) پر ان کی موت سے پہلے ضرور ایمان لائیں گے اور قیامت کے دن وہ ان پر گواہی دیں گے۔

اس آیت کی تفہیم حضرت عبد اللہ بن عباس رضی اللہ عنہما سے یہ روایت مردوی ہے کہ آپ نے فرمایا:

"قال خُرُوجُ عَيْسَى ابْنُ مُرِيمٍ صَلَواتُ اللَّهِ عَلَيْهِ" یعنی اس آیت میں حضرت عیسیٰ علیہ السلام کے خروج کا بیان ہے (کہ جب آپ نازل ہوں گے تو اس وقت کے تمام اہل کتاب آپ پر ایمان لائیں گے، آپ کی بات مانیں گے اور آپ کی تصدیق کریں گے)۔

حضرت عبد اللہ بن عباس رضی اللہ عنہما سے یہ روایت "المُسْتَدِرُكُ لِلحاکِمِ" میں اس سند کے ساتھ موجود ہے:

(ابو عبد الله محمد بن یعقوب الحافظ حدثنا علی بن الحسین بن ابی عیسیٰ حدثنا عبد اللہ بن الولید حدثنا سفیان عن ابی حصین عن سعید بن جبیر عن ابن عباس رضی اللہ عنہما) اور امام حاکم

رحمۃ اللہ علیہ نے اس روایت کے بارے میں فرمایا ہے "هذا حدیث صحیح علی شرط الشیخین" کہ یہ حدیث امام بخاری وسلم کی شرط کے مطابق صحیح ہے۔ نیز امام ذہبی رحمۃ اللہ علیہ نے بھی "تَخْيِصُ الْمُسْتَدِرِ كَ" میں اس حدیث کو امام بخاری و امام مسلم کی شرط کے مطابق لکھا ہے۔

(المُسْتَدِرُكُ لِلْحَاكِمِ: حدیث نمبر 3207، ج 2 ص 338، دارالكتب العلمية، بيروت)

نیز صحیح بخاری کی کتاب "احادیث الانباء" میں موجود "باب نزول عیسیٰ بن مریم" کی پہلی حدیث (جس پر تمنا عmadی صاحب نے اپنے مفروضوں کی مدد سے سب سے پہلے تقدیم کی ہے، اور جس کا تفصیل کے ساتھ رد آگئے گا) اس میں صاف طور پر بیان ہے کہ صحابی رسول صلی اللہ علیہ وسلم حضرت ابو ہریرہ رضی اللہ عنہ نے سورۃ النساء کی اسی آیت سے "نزول عیسیٰ علیہ السلام" پر استدلال فرمایا ہے۔ (صحیح البخاری، باب نزول عیسیٰ بن مریم: حدیث نمبر 3448)

حافظ ابن کثیر رحمۃ اللہ علیہ نے اپنی تفسیر میں حضرت حسن بصری رحمۃ اللہ علیہ اور حضرت ابوالک رحمۃ اللہ علیہ سے بھی یہی تفسیر لفظ کی ہے اور لکھا ہے کہ قادہ رحمۃ اللہ علیہ، عبدالرحمن رحمہ اللہ بن زید رضی اللہ عنہ بن اسلم اور دوسرے لوگوں کا بھی یہی قول ہے۔ اگرچہ اس آیت کی تفسیر میں دو دوسرے اقوال بھی منقول ہیں لیکن یہی تفسیر دو جلیل التدریس حبہ رضی اللہ عنہم سے صحیح سند کے ساتھ منقول ہے اس لئے وزنی ہے، اسی لئے حافظ ابن کثیر رحمۃ اللہ علیہ نے امام ابن جریر طبری رحمۃ اللہ علیہ کا یہ قول نقل کرنے کے بعد کہ ان تمام اقوال میں سے پہلا قول زیادہ صحیح ہے اور وہ یہ ہے کہ حضرت عیسیٰ علیہ السلام کے نزول کے بعد اہل کتاب کا کوئی فرد ایسا نہ رہے گا جو حضرت عیسیٰ علیہ السلام کی موت سے پہلے آپ پر ایمان نہ لے آئے، پھر لکھا ہے : "لَا شَكَ أَنْ هَذَا الَّذِي قَالَهُ ابْنُ جَرِيرٍ رَّحْمَهُ اللَّهُ هُوَ الصَّحِيحُ لَأَنَّهُ الْمَقصُودُ مِنْ سِيَاقِ الْآيِ .....،" بلا شک ابن جریر کی یہی بات صحیح ہے کیونکہ ان آیات کے سیاق سے یہی مقصود ہے۔

(تفسیر ابن کثیر، ج 2 ص 454، دار طبیہ، سعودیہ)

واضح رہے کہ آیت میں حضرت عیسیٰ علیہ السلام پر ان کے نزول کے بعد ایمان لانے کا بیان ہو رہا ہے کہ اس وقت جتنے بھی اہل کتاب زندہ موجود ہیں گے وہ آپ علیہ السلام کی موت سے پہلے ان پر ایمان لے آئیں گے جیسا کہ امام ابن جریر طبری رحمۃ اللہ علیہ نے اپنی تفسیر میں حضرت ابوالک رضی اللہ عنہم سے وضاحت کے ساتھ لفظ بھی فرمادیا ہے۔

اسی طرح اللہ تعالیٰ کا ارشاد ہے:

﴿وَإِنَّهُ لَعِلْمٌ لِلسَّاعَةِ فَلَا تَمْتَرُنَّ بِهَا﴾ (سورۃ الزخرف: ۲۱)

"اور البتہ وہ قیامت کی ایک نشانی ہے، پس اس نشانی میں شک نہ کرو"۔

امام ابن ابی شیبہ رحمۃ اللہ علیہ (متوفی 235ھ) حضرت عبداللہ بن عباس رضی اللہ عنہما سے اپنی سند کے ساتھ یہ روایت نقل کرتے ہیں:

"حدَّثَنَا مُعاوِيَةٌ، قَالَ حَدَّثَنَا عَمَّارُ بْنُ رُزَيْقٍ، عَنْ مُنْصُورٍ، عَنْ مُجَاهِدٍ عَنْ أَبِي عَبَّاسٍ، وَإِنَّهُ لَعِلَّمٌ لِلسَّاعَةِ، قَالَ: خُرُوجُ عِيسَىٰ ابْنِ مَرِيمٍ عَلَيْهِ السَّلَامُ"۔ حضرت عبد اللہ بن عباس رضی اللہ عنہما نے اس آیت کی تفسیر میں فرمایا کہ: اس نشانی سے مراد ہے حضرت عیسیٰ علیہ السلام کا خروج۔

(المصنف لابن ابی شیبۃ، حدیث نمبر 32472، ج 10 ص 433، الفاروق الحنفیہ، القاہرۃ)

امام حاکم رحمۃ اللہ علیہ (متوفی 405ھ) نے بھی حضرت عبد اللہ بن عباس رضی اللہ عنہما سے یہی تفسیر نقل کی ہے اور اس روایت کو "صحیح الاسناد" لکھا ہے اور امام ذہبی رحمۃ اللہ علیہ تخلیص المسدر ک میں ان سے اتفاق کیا ہے اور اس روایت کی سند کو صحیح کہا ہے۔ (المستدرک للحاکم، حدیث نمبر 3675، ج 2 ص 486، دارالكتب العلمیہ - بیروت)

حافظ ابن کثیر رحمۃ اللہ علیہ نے لکھا ہے کہ حضرت ابو ہریرہ رضی اللہ عنہ، حضرت ابن عباس رضی اللہ عنہ، ابو العالیہ رحمۃ اللہ علیہ، ابو مالک رحمۃ اللہ علیہ، عکبر مدر رحمۃ اللہ علیہ، حسن، قتادہ رحمۃ اللہ علیہ، ضحاک رحمۃ اللہ علیہ اور دوسرا لوگوں سے یہی مروی ہے کہ "إِنَّهُ" کی ضمیر حضرت عیسیٰ علیہ السلام کی طرف ہی لوٹی ہے اور مطلب یہ ہے کہ حضرت عیسیٰ علیہ السلام کا خروج قیامت کی نشانی اور علامت ہے، نیز لکھتے ہیں کہ اس آیت کی ایک دوسری قرأت بھی ہے جس میں "لَعِلَّمٌ" کے بجائے "لَعَمٌ" ہے جس سے اس تفسیر کی تائید ہوتی ہے۔ آگے لکھتے ہیں کہ "وَقَدْ تَوَاتَرَتِ الْأَحَادِيثُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ أَخْبَرَ بِنْزُولِ عِيسَىٰ ابْنِ مَرِيمٍ عَلَيْهِ السَّلَامُ قَبْلَ يَوْمِ الْقِيَامَةِ ....." اور رسول اللہ صلی اللہ علیہ وسلم سے منقول متواتر احادیث میں آیا ہے کہ آپ صلی اللہ علیہ وسلم نے حضرت عیسیٰ علیہ السلام کے قیامت سے قبل نازل ہونے کی خبر دی ہے۔ (ملخصاً: تفسیر ابن کثیر، ج 7 ص 236، دارطبیہ، سعودیہ)

اس کے علاوہ اور آیات بھی ہیں جن سے حضرت عیسیٰ علیہ السلام کے زندہ ہونے اور قیامت سے پہلے نازل ہونے کا اشارہ ملتا ہے، ہم طوالت کے خوف سے صرف انہی دو آیات پر اکتفا کرتے ہیں، لہذا یہ کہنا کہ قرآن کریم میں "نزول عیسیٰ علیہ السلام" کا کوئی اشارہ نہیں صرف ایک غلط فہمی ہے، صحابہ کرام رضی اللہ عنہم و تابعین عظام رحمۃ اللہ علیہ کی تفاسیر و اقوال آپ نے ملاحظہ فرمائیے، نیز اگر بالفرض قرآن میں اس کا بیان نہ بھی ہوتا تو چونکہ آنحضرت صلی اللہ علیہ وسلم سے منقول صحیح احادیث سے تواتر کے ساتھ یہ بات ثابت ہے اس لئے نزول عیسیٰ علیہ السلام کا انکار کرنا اس شخص کے لئے ممکن نہیں جو نبی کریم صلی اللہ علیہ وسلم کی فرمائی ہوئی بات کو دل و جان سے قبول کرتا ہے۔

### جرح و تعدل کے بارے میں چند بنیادی باتیں

پچھلوگ حدیث کی صحیح ترین کتب میں منقول کی ایسی حدیث کو جس کے صحیح ہونے پر علماء حدیث کا اتفاق ہوتا ہے جھوٹی ثابت کرنے کے لئے یہ طریقہ اختیار کرتے ہیں کہ اس حدیث کی سند میں مذکور راویوں کے بارے میں جرح و تعدل کی کتابوں میں ڈھونڈتے ہیں کہ کسی راوی کے بارے میں کوئی ایسی بات مل جائے جسے لے کر اس راوی پر اعتراض بنا�ا جاسکتا

ہوا اور پھر انی طرف سے اس پر حاشہ آ رائی کر کے یہ ثابت کرنے کی کوشش کرتے ہیں کہ چونکہ یہ راوی ناقابل اعتبار ہے لہذا یہ حدیث "موضوع اور مکذوب" ہے، اور اسی راوی کے بارے میں ائمہ جرج و تدبیل کے وہ اقوال ذکر نہیں کیے جاتے جن سے اس کا شق اور قابل اعتبار ہونا ثابت ہوتا ہے، یہی طریقہ واردات جناب تمدن عوامی صاحب کا بھی ہے، ان کو اور کوئی بات نہ ملتی کبھی راوی کے عجی (غیر عربی) ہونے کو بنیاد بنا کر اس پر صحیح سیاہ کردیتے ہیں کہ "منافقین عجم" نے یہ جھوٹی حدیث بنائی ہے، اور اگر پھر بھی کام نہ چلے تو بڑے دھڑلے سے کسی تابعی بلکہ صحابی کے بارے میں یہ لکھنے سے بھی نہیں کرتا تھے کہ یہ تو ایک فرضی شخصیت ہے جو کہ جھوٹی حدیث کو سچی بنانے کے لئے "گھڑی" گئی ہے (جس کی تفصیل ہم آگے بیان کریں گے) ایک ایسی شخصیت کو جس کی جلالت اور اتقان پر تمام محدثین اور جلیل القدر ائمہ کا اتفاق ہوا سے مشکوک اور ناقابل اعتبار ثابت کرنا عوامی صاحب کے بائیں ہاتھ کا کھیل ہے (جس کی ایک مثال جلیل القدر تابعی امام ابن شہاب زہری رحمۃ اللہ علیہ کے ساتھ عوامی صاحب کا "عناد" ہے جن کے بارے میں حافظ ابن حجر عسقلانی نے تقریب التهذیب میں صاف طور پر لکھا ہے: الفقيه الحافظ متفق علی جلال اللہ و اتقانہ و ثبیتہ کمان کی جلالت شان اور اتقان پر سب کا اتفاق ہے)۔

ایک بڑا مغالطہ یہ دیا جاتا ہے کہ اصول حدیث میں مشہور قاعدہ ہے کہ **الجرح مُفَلَّمٌ عَلَى التَّعْدِيلِ** "جرح تدبیل پر مقدم ہے" تو پھر جس راوی پر جرح موجود ہو تو اس کی روایت کیسے قابل قبول ہو سکتی ہے اگر چہ دوسرے ائمہ نے اس کی تدبیل ہی کیوں نہ کی ہو؟ اس میں کوئی شک نہیں کہ جرح تدبیل پر مقدم ہوتی ہے لیکن یہ قاعدہ مطلقاً نہیں ہے بلکہ جرح اس وقت تدبیل پر مقدم ہو گی جب وہ مفسر ہو، چنانچہ امام نووی صحیح مسلم کے بعض راویوں پر ضعف کا حکم لگانے والوں کی تردید کرتے ہوئے فرماتے ہیں:

**"لَأَنَّ ذَلِكَ فِيمَا إِذَا كَانَ الْجَرحُ ثَابِتًا مُفَسِّرُ السَّبِّ وَالْأَنْوَافِ لَا يَقْبَلُ الْجَرحُ إِذَا لَمْ يَكُنْ كَذَّا"**۔ (نہیں کہا جاسکتا کہ جرح تدبیل پر مقدم ہے) کیونکہ یہ تو اس وقت ہے جب جرح ثابت اور مفسر ہو، ورنہ تو جرح قبول نہیں ہو گی۔ جب تک وہ ثابت اور مفسر نہ ہو۔ (شرح مسلم للنووی، ج 1 ص 25؛ طبع مصر)

تاج الدین سکل رحمۃ اللہ علیہ (متوفی 771ھ) لکھتے ہیں:

"محمد شین کے قاعدے جرح، تدبیل پر مقدم ہے کو مطلق سمجھ لینے سے مکمل طور پر احتیاط برتنی چاہیے کیونکہ درست بات یہ ہے کہ جس شخص کی امام و عدالت ثابت ہو، اس کی مدح کرنے والے زیادہ اور جرح کرنے والے نادر ہوں اور وہاں یہ قرینہ بھی موجود ہو کہ مذہبی تعصب وغیرہ اس جرح کا سبب ہے تو پھر اس صورت میں جرح کی طرف اتفاقات نہیں کیا جائے گا..... اگر ہم اس قاعدے کا مطلق طور پر اطلاق کر دیں تو پھر کوئی بھی امام نہیں پختا کیونکہ کوئی بھی امام نہیں جس کے متعلق طعن کرنے والوں نے طعن نہ کیا ہو"۔ (ملخصاً: طبقات الشافعیۃ الکبریٰ، ج 2 ص 9، دار الحکماء الکتب العربیۃ)

اس عبارت سے واضح ہوا کہ کسی راوی کے متعلق صرف کلام اور جرح کی وجہ سے فی الفور فیصلہ نہیں کیا جاسکتا کہ اس راوی کی وجہ سے یہ روایت ضعیف یا موضوع ہے اور یہ قانون بھی مطلق طور پر نافذ العمل نہیں کہ جرح تدبیل پر

ماہنامہ ”تیقیب ختم نبوت“ ملکان (اگسٹ 2016ء)

دین و دانش

مقدمہ ہے۔ نیز کبھی کسی حدیث کی سند ضعیف ہوتی ہے لیکن راوی پرجھوٹ یا وضع (احادیث گھڑنے) کی تہمت نہیں ہوتی بلکہ ضعف کا کوئی خفیہ سبب ہوتا ہے تو اس صورت میں کثرت اسانید میں سے بعض دوسری اسناد حدیث کو تقویت پہنچاتی ہیں جس کی وجہ سے حدیث صحیح لغیرہ یا حسن لغیرہ ہو کرتا بل اصل بن جاتی ہے۔

ابو ابراہیم محمد بن اسماعیل امیر صنعتی رحمۃ اللہ علیہ (متوفی 1182ھ) لکھتے ہیں:

”وَهَذِهِ الْقَاعِدَةُ لَوْ أُخِدَّتْ كُلِّيَّةً لَمْ يَقِنْ لَنَا عَدْلٌ إِلَّا الرَّسُولُ فَإِنَّهُ مَا سَلَمَ فَاضِلٌ مِنْ طَاعِنٍ، مِنْ ذَلِكَ لَا مِنَ الْخُلَفَاءِ الرَّاشِدِيْض وَلَا أَحَدٌ مِنَ الْأَئِمَّةِ الَّذِيْنَ،“ اگر اس قاعدے کو مطلق طور پر لے لیا جائے تو پھر صرف رسول ہی باقی رہ جاتے ہیں جن پر کوئی جرح نہ ہو کیونکہ کوئی فاضل شخص طعن کرنے والے کے نشرت سے نہیں بچ سکا۔ یہاں تک کہ خلفاء راشدین میں سے کوئی بچانہ انہم دین میں سے۔

(ارشاد النقاد الی تيسیر الاجتہاد، ص 15 ضمن مجموعۃ الرسائل المنیریۃ ج 1)

مولانا عبدالحکیم الحنفی (متوفی 1304ھ) لکھتے ہیں:

”فَدَرَلَ قَدْمُ كَثِيرٍ مِنَ الْعُلَمَاءِ عَصْرِنَا بِمَا تُحَقِّقَ عِنْدَ الْمُحَدِّثِينَ أَنَّ الْجَرَحَ مُقْدَمٌ عَلَى التَّعْدِيلِ لِغَفْلَتِهِمْ عَنِ التَّقْيِيدِ وَالْفَصْلِيْلِ تَوَهُّمًا مِنْهُمْ أَنَّ الْجَرَحَ مُطْلَقاً أَيْ جَرَحٌ كَانَ مِنْ أَيِّ جَارٍِ كَانَ، فِي شَأْنٍ أَيِّ رَأَوْ كَانَ مُقْدَمٌ عَلَى التَّعْدِيلِ مُطْلَقاً أَيْ تَعْدِيلٌ كَانَ، مِنْ أَيِّ مُعَدَّلٍ كَانَ، فِي شَأْنٍ أَيِّ رَأَوْ كَانَ، وَلَيْسَ الْأُمُرُ كَمَا ظَنُوا، بَلِ الْمَسَأَةُ. أَيْ تَقْدِيمُ الْجَرَحِ عَلَى التَّعْدِيلِ. مُقْيَدَةٌ بِأَنْ يَكُونَ الْجَرَحُ مُفَسِّرًا، فَإِنَّ الْجَرَحَ الْمُبَهَّمَ غَيْرُ مَقْبُولٍ مُطْلَقاً عَلَى الْمَذَهَبِ الصَّحِيحِ، فَلَا يُمْكِنُ أَنْ يُعَارِضَ التَّعْدِيلَ وَإِنْ كَانَ مُبَهِّمًا.“

ہمارے بہت سے علماء اس بارے میں لغزش کا شکار ہو گئے کہ ”جرح تعدیل پر مقدم ہے“۔ انہوں نے ایسا اس لیے کہا کہ وہ معاملے میں لگائی گئی چند قیود اور تقيید و تفصیل سے غافل رہے اور انہیں وہم ہوا کہ جرح کیسی بھی ہو، جرح کرنے والا کوئی بھی ہو اور جرح کسی بھی راوی کے بارے میں ہو وہ ہر صورت میں مطلق طور پر تعدیل سے مقدم ہے چاہے تعدیل کرنے والا کوئی بھی ہو۔ حالانکہ معاملہ ایسا نہیں ہے، بلکہ (درست بات یہ ہے کہ) صرف وہ جرح جو مفتر ہو تعدیل پر مقدم ہے ہلہذا صحیح مذہب کے مطابق ہم جرح، تعدیل کے مقابلے میں ہرگز قابل قبول نہیں، چاہے تعدیل بھی ہی کیوں نہ ہو۔

(الرفع والنكميل في الجرح والتعديل، ص 117، دارالبشاير، بيروت)

(جاری ہے)

